



(නවවැනි පාර්ලිමේන්තුව - පළමුවැනි සභාවාරය)

අංක 4(2).]

පාර්ලිමේන්තුවේ අංක 4 දරන න්‍යාය පුස්තකය හා සම්බන්ධ පරිපූරකය

නිකුත් කළේ 2021 ජුනි 23 බදාදා

2021 ජූලි 06 අභ්‍යන්තරවාද

යෝජනා පිළිබඳ දැනුම්දීම සහ දිනට නියමිත කටයුතු

*

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— ආගාමික හා විගාමික පනත යටතේ නියෝග,— 2019 ජුනි 03 දිනැති අංක 2126/13 දරන අති විශේෂ ගැසට් පත්‍රයේ පළ කරනු ලැබූ ආගාමික හා විගාමික නියෝග පරිවර්තනය කිරීම සඳහා (351 අධිකාරිය වූ) ආගාමික හා විගාමික පනතේ 23 වගන්තිය සමඟ කියවිය යුතු 52 වගන්තිය යටතේ ආරක්ෂක අමාත්‍යවරයා විසින් පනවන ලදුව, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— ආනයන හා අපනයන (පාලන) පනත යටතේ රෙගුලාසි,— 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල් අමාත්‍යවරයා විසින් පනවන ලදුව, 2021 මැයි 06 දිනැති අංක 2226/48 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*

වෙළඳ අමාත්‍යතුමා,— අපනයන සංවර්ධන පනත යටතේ නියෝග (අංක 1),— 1979 අංක 40 දරන ශ්‍රී ලංකා අපනයන සංවර්ධන පනතේ 14 වගන්තිය යටතේ සෙස් බදු සම්බන්ධයෙන් වෙළඳ අමාත්‍යවරයා විසින් පනවන ලදුව, 2021 මාර්තු 15 දිනැති අංක 2219/15 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*

වෙළඳ අමාත්‍යතුමා,— අපනයන සංවර්ධන පනත යටතේ නියෝග (අංක 2),— 1979 අංක 40 දරන ශ්‍රී ලංකා අපනයන සංවර්ධන පනතේ 14 වගන්තිය යටතේ සෙස් බදු සම්බන්ධයෙන් වෙළඳ අමාත්‍යවරයා විසින් පනවන ලදුව, 2021 මාර්තු 17 දිනැති අංක 2219/36 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*

කර්මාන්ත අමාත්‍යාංශය, — ජාතික මැණික් සහ ස්වර්ණාභරණ අධිකාරිය පනත යටතේ නියෝග, — 1993 අංක 50 දරන ජාතික මැණික් සහ ස්වර්ණාභරණ අධිකාරිය පනතේ 14(1)(ඊ) සහ 15 වගන්ති සමඟ කියවිය යුතු 53 වගන්තිය යටතේ මැණික් සහ ස්වර්ණාභරණ බලපත්‍ර ගාස්තු සම්බන්ධයෙන් කර්මාන්ත සහ සැපයුම් කළමනාකරණ අමාත්‍යවරයා විසින් පනවන ලදුව, 2020 මාර්තු 02 දිනැති අංක 2165/1 දරන අති විශේෂ ගැසට් පත්‍රයේ සහ එම ගැසට් පත්‍රයේ මුද්‍රණ දෝෂ නිවැරදි කරමින් 1993 අංක 50 දරන ජාතික මැණික් සහ ස්වර්ණාභරණ අධිකාරිය පනතේ 53 වගන්තිය යටතේ කර්මාන්ත අමාත්‍යවරයා විසින් සාදනු ලබන, 2021 අප්‍රේල් 01 දිනැති අංක 2221/49 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

2021 සැප්තැම්බර් 22 බදාදා

වාචික පිළිතුරු අපේක්ෂා කරන ප්‍රශ්න

80/2020

ගරු හේමා විතානගේ මහතා, — රාජ්‍ය සේවා, පළාත් සභා හා පළාත් පාලන අමාත්‍යාංශයෙන් ඇසීමට, — (1)

- (අ) (i) 2010 වර්ෂයේ සිට මේ දක්වා පළාත් සභා හා පළාත් පාලන අමාත්‍යාංශයේ ප්‍රතිපාදන මත රත්නපුර දිස්ත්‍රික්කය තුළ සංවර්ධනය කරනු ලැබූ සතිපොළ සංඛ්‍යාව කොපමණද;
- (ii) එසේ සංවර්ධනය කරනු ලැබූ සතිපොළවල නම් කවරේද;
- (iii) එම එක් එක් සතිපොළ සංවර්ධනය කිරීම සඳහා වියදම් කරනු ලැබූ මුදල වෙන් වෙන් වශයෙන් කොපමණද;
- (iv) එම එක් එක් සතිපොළ සංවර්ධනය කිරීම සඳහා කොන්ත්‍රාත් ලබාගත් පුද්ගලයාගේ නම සහ ලිපිනය වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

321/2020

ගරු බුද්ධික පතිරණ මහතා, — තරුණ හා ක්‍රීඩා අමාත්‍යාංශයෙන් ඇසීමට, — (2)

- (අ) (i) ශ්‍රී ලංකාවේ ටේබල් ටෙනිස් ක්‍රීඩාව දියුණු කිරීම වෙනුවෙන් 2019 වර්ෂය සඳහා වෙන් කළ මුදල කොපමණද;
- (ii) එම මුදලෙන් රජයේ පාසල් සඳහා වෙන් කළ මුදල කොපමණද;
- (iii) අංක (i) හි සඳහන් මුදලෙන් පාසල් හැර ගිය දරුවන්ගේ ටේබල් ටෙනිස් ක්‍රීඩා කිරීමේ හැකියාව වර්ධනය කිරීම සඳහා වෙන් කළ මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ටේබල් ටෙනිස් ක්‍රීඩාවෙන් ජාත්‍යන්තර පියග්‍රහණ ලබා ගැනීම වෙනුවෙන් පාසල් ක්‍රීඩකයන් මෙහෙයවීම සඳහා සැලසුම් සකස් කිරීමට පියවර ගෙන තිබේද;

(3)

- (ii) එසේ නම්, එම පියවර කවරේද;
යන්නන් එතුමා මෙම සභාවට දන්වන්නෙහිද?
- (ඇ) (i) ශ්‍රී ලංකා ටේබල් ටෙනිස් සංගමය හා ඊට අනුබද්ධ අනෙකුත් සංගම්වල පරිපාලන හා සංවර්ධන කටයුතු සඳහා රජය සම්බන්ධ වන්නේද;
(ii) එසේ නම්, ඒ සඳහා සම්බන්ධ වන ආකාරය කවරේද;
යන්න තවදුරටත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

464/2020

ගරු මොහමඩ් මුසම්මිල් මහතා, — අග්‍රාමාත්‍යතුමා සහ මුදල් අමාත්‍යතුමා, බුද්ධභාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

- (අ) (i) වර්ෂ 2016 දී සාලාව යුධ හමුදා කඳවුරේ සිදු වූ පිපිරීමෙන් විනාශ වූ අවි ආයුධවල මූල්‍යමය වටිනාකම;
(ii) එහිදී හමුදා කඳවුරට සිදු වූ හානියේ මූල්‍යමය වටිනාකම;
(iii) එම පිපිරීමෙන් හමුදා කඳවුර අවට පිහිටි වෙළඳසල් සහ නිවාසවලට සිදු වූ හානියේ මූල්‍යමය වටිනාකම;
වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) එම පිපිරීම සම්බන්ධයෙන් විධිමත් පරීක්ෂණයක් පැවැත්වූයේද;
(ii) එසේ නම්, එම පරීක්ෂණය අනුව ඉහත සඳහන් පිපිරීමට හේතු කවරේද;
(iii) ඉහත පිපිරීමට අදාළ වැරදිකරුවන් අනාවරණය වී තිබේ නම්, ඔවුන් සම්බන්ධයෙන් නීතිමය පියවර ගෙන තිබේද;
යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

510/2020

ගරු වමින්ද විජේසිරි මහතා, — සෞඛ්‍ය අමාත්‍යතුමියගෙන් ඇසීමට, — (1)

- (අ) (i) වර්ෂ 2015 සිට මේ වනතෙක් ශ්‍රී ලංකාවට ආනයනය කරන ලද කටුවැල්බටු ප්‍රමාණය කොපමණද;
(ii) ඒ සඳහා වැය කරන ලද මුදල කොපමණද;
(iii) ඉහත කාලසීමාව තුළ ශ්‍රී ලංකාවේ නිෂ්පාදනය කරන ලද කටුවැල්බටු ප්‍රමාණය කොපමණද;
(iv) කටුවැල්බටු වගාව ශ්‍රී ලංකාවේ ප්‍රවර්ධනය කිරීම සඳහා ගනු ලබන ක්‍රියාමාර්ග කවරේද;
යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

(4)

806/2020

ගරු සිවඥානම් ශ්‍රීතරත් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) අධි සේවක පදනම මත දිවයින පුරා පාසල්වල පත්වීම් ලබා දී ඇති විදුහල්පතිවරුන් සංඛ්‍යාව;
- (ii) ඒ අතරින් උතුරු හා නැගෙනහිර පළාත තුළ සේවයේ යෙදී සිටින විදුහල්පතිවරුන් සංඛ්‍යාව;

කොපමණද යන්න එතුමා මෙම සභාවට දන්වන්නෙහිද?

(ආ) ඉහත අ(i) හි සඳහන් විදුහල්පතිවරුන්ට —

- (i) පත්වීම් ලබා දෙන ලද දිනය;
- (ii) වැටුප් වැඩිවීම්, උසස්වීම් සහ ස්ථාන මාරු ලබා නොදීමට හේතු;
- (iii) වැටුප් වැඩිවීම්, උසස්වීම් සහ ස්ථාන මාරු ලබා දෙනු ලබන දින වකවානු;

කවරේද යන්නත් එතුමා මෙම සභාවට දන්වන්නෙහිද?

- (ඇ) (i) එම විදුහල්පතිවරුන්ව ස්ථිර සේවයට අන්තර්ග්‍රහණය නොකිරීමට හේතු;
- (ii) ඔවුන් ස්ථිර සේවයට අන්තර්ග්‍රහණය කරනු ලබන දින වකවානු;
- කවරේද යන්න තවදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

825/2020

ගරු ශාන්ත බණ්ඩාර මහතා, — සෞඛ්‍ය අමාත්‍යතුමියගෙන් ඇසීමට, — (1)

- (අ) (i) කුරුණෑගල දිස්ත්‍රික්කයේ, පොල්පිතිගම ප්‍රාදේශීය ලේකම් කොට්ඨාසයේ, සියඹලන්ගමුව ප්‍රදේශයේ, වකුගඩු රෝගවලට ප්‍රතිකාර කිරීම සඳහා රෝහලක් ඉදිකර ඇති බවත්;
- (ii) ගල්ගමුව හා පොල්පිතිගම ප්‍රදේශවල ජීවත්වන විශාල පිරිසක් වකුගඩු රෝගයට ගොදුරු වී ඇති බවත්;
- (iii) එහෙත්, ඉහත සඳහන් රෝහල වසර 03ට අධික කාලයක් තිස්සේ වසා දමා ඇති බවත්;

එතුමිය පිළිගන්නෙහිද?

(ආ) ඉහත සඳහන් රෝහල කඩිනමින් විවෘත කර වකුගඩු රෝගීන්ට ප්‍රතිකාර ලබා දීමට පියවර ගන්නේද යන්න එතුමිය මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

945/2020

ගරු මයන්ත දිසානායක මහතා, — අග්‍රාමාත්‍යතුමා සහ මුදල් අමාත්‍යතුමා, බුද්ධඥාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

(අ) “ඉටුකම කොවිඩ්-19 සෞඛ්‍ය හා සමාජ ආරක්ෂණ අරමුදල” නමින් අරමුදලක් ආරම්භ කර ඇති බව එතුමා දන්නෙහිද?

- (ආ) (i) එම අරමුදල ආරම්භ කිරීමේ අරමුණු කවරේද;
- (ii) එම අරමුදල පාලනය කරනු ලබන ආයතනයේ නම කවරේද;
- (iii) එම අරමුදල පාලනය කිරීම සඳහා රජයේ නිලධාරියකු පත් කර තිබේද;

(5)

- (iv) එසේ නම්, එම නිලධාරියාගේ නම සහ තනතුර කවරේද;
යන්න එතුමා මෙම සභාවට දන්වන්නෙහිද?
- (ඇ) (i) ඉහත සඳහන් අරමුදලේ මේ වනවිට පවතින ශේෂය කොපමණද;
(ii) කොවිඩ් - 19 වසංගතය හේතුවෙන් පීඩාවට පත් ජනතාවට ඉහත සඳහන් අරමුදලෙන් ලබා දී ඇති ප්‍රතිලාභ කවරේද;
(iii) ඒ සඳහා වියදම් කර ඇති මුදල කොපමණද;
යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1080/2020

ගරු කිංස් නෙල්සන් මහතා, — සෞඛ්‍ය අමාත්‍යතුමියගෙන් ඇසීමට, — (1)

- (අ) (i) පසුගිය වර්ෂ 05 කාලය තුළ, පොළොන්නරුව දිස්ත්‍රික්කයෙන් වාර්තා වූ වකුගඩු රෝගීන් සංඛ්‍යාව කොපමණද;
(ii) එම කාලය තුළ මියගිය, පොළොන්නරුව දිස්ත්‍රික්කයේ වකුගඩු රෝගීන් සංඛ්‍යාව කොපමණද;
(iii) වකුගඩු රෝගය වැළැක්වීම සඳහා මේ වනවිට ගෙන ඇති ක්‍රියාමාර්ග කවරේද;
යන්න එතුමිය මෙම සභාවට දන්වන්නෙහිද?
- (ආ) (i) රජය විසින් ක්‍රියාත්මක කරන ලද, වකුගඩු රෝගීන් සඳහා මාසිකව අධාර මුදල් ලබා දීමේ වැඩසටහනට අලුතින් හඳුනාගනු ලැබූ වකුගඩු රෝගීන් ඇතුළත් කර නොමැති බවත්;
(ii) අඩු ආදායම්ලාභී වකුගඩු රෝගීන් සඳහා නිවාස ඉදිකිරීමේ වැඩසටහන මේ වනවිට ක්‍රියාත්මක නොවන බවත්;
එතුමිය දන්නෙහිද?
- (ඇ) ඉහත (ආ) (i) සහ (ii) හි සඳහන් වැඩසටහන් විධිමත් පරිදි ක්‍රියාත්මක කිරීම සඳහා ගනු ලබන ක්‍රියාමාර්ග කවරේද යන්නත් එතුමිය මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1108/2020

ගරු ජේ.සී. අලවතුටල මහතා, — ජල සම්පාදන අමාත්‍යතුමාගෙන් ඇසීමට, — (1)

- (අ) (i) ගලගෙදර, මාවතගම (මල්ලවපිටිය) ජල සම්පාදන ව්‍යාපෘතියේ වැඩ ආරම්භ කරන ලද දිනය කවරේද;
(ii) එම ව්‍යාපෘතියේ ඇස්තමේන්තුගත මුදල කොපමණද;
(iii) ව්‍යාපෘතිය මඟින් ජල සැපයුම් ලබා දීමට අපේක්ෂා කරනු ලබන ආයතන හා නිවාස සංඛ්‍යාව කොපමණද;
(iv) එම ව්‍යාපෘතියේ වර්තමාන තත්ත්වය කවරේද;
(v) ව්‍යාපෘතියේ වැඩ අවසන් කර එය විවෘත කරනු ලබන දිනය කවරේද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

ගරු කේ.පී.එස්. කුමාරසිරි මහතා, — සෞඛ්‍ය අමාත්‍යතුමියගෙන් ඇසීමට, — (1)

(අ) අනුරාධපුර මහ රෝහලේ —

- (i) අධ්‍යක්ෂවරයා පත් කරන ලද පදනම කවරේද;
- (ii) මේ වනවිට සේවය කරනු ලබන වෛද්‍යවරු සංඛ්‍යාව කොපමණද;
- (iii) වෛද්‍ය නිලධාරී තනතුරෙහි මේ වනවිට පවතින පුරප්පාඩු සංඛ්‍යාව කොපමණද;
- (iv) මේ වනවිට සේවය කරනු ලබන හෙද කාර්ය මණ්ඩල සංඛ්‍යාව කොපමණද;
- (v) මේ වනවිට පවතින හෙද පුරප්පාඩු සංඛ්‍යාව කොපමණද;

යන්න එතුමිය මෙම සභාවට දන්වන්නෙහිද?

- (ආ) (i) ජපාන අන්තර්ජාතික සහයෝගිතා නියෝජිතායතනයේ (JICA) ආධාර යටතේ අනුරාධපුර මහ රෝහලේ ඉදිකිරීමට සැලසුම් කර තිබූ හෘද රෝග ශල්‍යාගාරයේ;
- (ii) ළමා හා මාතෘ සායන සඳහා වන ගොඩනැගිලි සංකීර්ණයේ;
- (iii) අංග සම්පූර්ණ හදිසි ප්‍රතිකාර ඒකකයේ;

වර්තමාන තත්ත්වය කවරේද යන්නත් එතුමිය මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

දින නියමයක් නොමැති යෝජනා පිළිබඳ දැනුම්දීම

පා. 90/2021

- ගරු සජිත් ප්‍රේමදාස මහතා
- ගරු ආර්. එම්. රංජිත් මද්දුම බණ්ඩාර මහතා
- ගරු ලක්ෂ්මන් කිරිඇල්ල මහතා
- ගරු නිස්ස අත්තනායක මහතා
- ගරු හරිත් ප්‍රනාන්දු මහතා
- ගරු එස්. එම්. මරික්කාර් මහතා
- ගරු මනුෂ නානායක්කාර මහතා
- ගරු අශෝක් අබේසිංහ මහතා
- ගරු වරුණ ලියනගේ මහතා
- ගරු (වෛද්‍ය) කවිත්ද හේමන් ජයවර්ධන මහතා
- ගරු හර්ෂණ රාජකරුණා මහතා
- ගරු රවුෆ් හකීම් මහතා
- ගරු කේ. සුජිත් සංජය පෙරේරා මහතා
- ගරු මුජිබුර් රහුමාන් මහතා
- ගරු අජිත් මාන්නප්පෙරුම මහතා
- ගරු (වෛද්‍ය) රාජිත සේනාරත්න මහතා

(7)

ගරු ෆිල්ඩ් මාෂල් සරත් ෆොන්සේකා මහතා

ගරු මයන්ත දිසානායක මහතා

ගරු වඩ්ඩේල් සුරේෂ් මහතා

ගරු හෙක්ටර් අප්පුහාමි මහතා

ගරු (ආචාර්ය) හර්ෂ ද සිල්වා මහතා

ගරු ගයන්ත කරුණාතිලක මහතා

ගරු ජේ. සී. අලවතුචල මහතා

ගරු ඉම්නියාස් බාකීර් මාකාර් මහතා

ගරු අබ්දුල් හලීම් මහතා

ගරු දිලීප් වෙදආරච්චි මහතා

ගරු කිංස් නෙල්සන් මහතා

ගරු ඩබ්ලිව්. එච්. එම්. ධර්මසේන මහතා

ගරු රෝහණ බංඩාර මහතා

ගරු කබීර් හමීම් මහතා

ගරු හේෂා විතානගේ මහතා

ගරු වමින්ද විජේසිරි මහතා

ගරු එම්. උදයකුමාර් මහතා

ගරු නලින් බණ්ඩාර ජයමහ මහතා

ගරු කුෂාර ඉදුනිල් අමරසේන මහතා

ගරු ඉරාන් වික්‍රමරත්න මහතා

ගරු නිරෝෂන් පෙරේරා මහතා

ගරු රෝනිෂ් කුමාරි විජේරත්න මහත්මිය

ගරු තලතා අතුකෝරල මහත්මිය

ගරු බුද්ධික පතිරණ මහතා

ගරු චේලු කුමාර් මහතා

ගරු (ආචාර්ය) ඩී. රාධක්‍රිෂ්ණන් මහතා

ගරු පායලී වම්පික රණවක මහතා,— බලශක්ති අමාත්‍ය, ගරු උදය ගම්මන්පිල මහතා කෙරෙහි විශ්වාස හංගත්වය,—

ශ්‍රී ලංකා ප්‍රජාතන්ත්‍රවාදී සමාජවාදී ජනරජයේ ආණ්ඩුකම ව්‍යවස්ථාවේ 43(1) ව්‍යවස්ථාව ප්‍රකාරව අමාත්‍ය මණ්ඩලය පාර්ලිමේන්තුවට සාමූහිකව වගකීමට සහ උත්තරදීමට බැඳී සිටින නමුත්, ආණ්ඩුව නියෝජනය කරන ප්‍රධානම පක්ෂය වන ශ්‍රී ලංකා පොදුජන පෙරමුණේ මහලේකම්වරයා ලිඛිතව සඳහන් කර ඇති පරිදි අමාත්‍ය මණ්ඩලයේ අනුමැතියකින් තොරව, බලශක්ති අමාත්‍ය ගරු උදය ගම්මන්පිල මහතා විසින් ඉන්ධන මිල ඉහළ දැමීමට කටයුතු කර ඇති හෙයින් ද;

ආණ්ඩුක්‍රම ව්‍යවස්ථාවේ 27(1) ව්‍යවස්ථාවට අනුකූල වන සේ, රාජ්‍ය ප්‍රතිපත්තිය මෙහෙයවීමේ මූලධර්ම උල්ලංඝනය කොට ඇති බැවින් ද, ආණ්ඩුක්‍රම ව්‍යවස්ථාවේ 28 ව්‍යවස්ථාවට අනුකූල වන සේ මූලික යුතුකම් පැහැර හැර ඇති බැවින් ද, ඒ අනුව ආණ්ඩුක්‍රම ව්‍යවස්ථාවේ 53 ව්‍යවස්ථාව පරිදි ලබා දුන් ප්‍රතිඥාව කඩ කොට ඇති හෙයින් ද;

ලෝක වෙළෙඳපොළේ ඛනිජ තෙල් මිල ඉතා අධික ලෙස පහත වැටුණු 2020 ජනවාරි මස සිට මේ දක්වා පැවැති වසර එකඟමාරකට ආසන්න කාලයක් තුළ මෙරට ඉන්ධන මිල අඩු නොකර ඉහළ මට්ටමක පවත්වා ගනිමින් ලංකා ඛනිජ තෙල් නීතිගත සංස්ථාව සහ රජය ලැබූ ලාභය සම්බන්ධයෙන් පාර්ලිමේන්තුව සහ ජනතාව දැනුවත් නොකළ හෙයින් ද;

එසේ ලෝක වෙළෙඳ පොළේ ඛනිජ තෙල් මිල අඩුවීමේ වාසිය ජනතාවට අත්‍යවශ්‍ය ආහාර ද්‍රව්‍යවල මිල අඩු කරමින් ලබාදෙන බවට දුන් පොරොන්දුව ඉටු නොකළ හෙයින් ද;

එකී මිල වාසිය පදනම් කොටගෙන වසර දෙකක් තුළ ඉන්ධන මිල වැඩි නොකිරීමට දුන් පොරොන්දුව ඉටු නොකළ හෙයින් ද;

එකී මිල අඩුවීමේ වාසිය ඉන්ධන මිල ඉහළ යන විට දී භාවිතා කිරීමට රජය විසින් ස්ථාපනය කළ බවට ප්‍රකාශ කළ ඉන්ධන මිල ස්ථායීකරණ අරමුදලට සිදුවූයේ කුමක්ද යන්න මෙම පාර්ලිමේන්තුවට සහ ජනතාවට දැන්වීමට අපොහොසත් වූ හෙයින් ද;

එකී මිල අඩුවීම තුළ රජය ලැබූ ලාභය උපයෝගී කොටගෙන ලංකා ඛනිජ තෙල් නීතිගත සංස්ථාව රාජ්‍ය බැංකුවලට ඇති ණයගැති බවින් මුදා ගැනීමට කටයුතු කිරීමට දුන් පොරොන්දුව ඉටු නොකළ හෙයින් ද;

ඒ අනුව, ඉන්ධන මිල ඉහළ යාම සහ ඒ හා සමගාමීව සියලුම පරිභෝජන භාණ්ඩවල නිෂ්පාදන පිරිවැය ඉහළ යාමත්, ඒ හා සමගම උද්ධමනය ඉහළ යාමත් නිසා කොවිඩ් වසංගතය නිසා පීඩාවට පත්ව ඇති ජනතාව ආර්ථික වශයෙන් තවදුරටත් පීඩාවට පත් වන හෙයින් ද;

නිෂ්පාදන පිරිවැය ඉහළ යාම තුළින් අපනයනය කෙරෙහි සහ සමස්ත ආර්ථිකය කෙරෙහි අහිතකර බලපෑම් ඇතිවිය හැකි හෙයින් ද;

රජය පත් වීමේදී ලබාදුන් ජනතා න්‍යාය පත්‍රය, රජයේ ප්‍රතිපත්තීන් සහ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව සෘජුව සහ අනියමින් උල්ලංඝනය කරමින් වරින් වර ලබා දුන් පොරොන්දු ඉටු කිරීමට අපොහොසත් ව ඇති හෙයින් ද;

(9)

බලශක්ති අමාත්‍ය ගරු උදය ගම්මන්පිල මහතාට තවදුරටත් අමාත්‍ය මණ්ඩලයේ අමාත්‍යවරයෙකු ලෙස කටයුතු කිරීමේ හැකියාව පිළිබඳව විශ්වාසයක් නොපවතින බවට මෙම පාර්ලිමේන්තුව යෝජනා සම්මත කරයි.
